OPEN ACCESS

MA'ARIF-E-ISLAMI(AIOU)

ISSN (Print): 1992-8556 ISSN (Online): 2664-0171 https://mei.aiou.edu.pk

فعل قلب: اسلام اور سائنس کی روشنی میں تقابلی جائزہ

اسشنٹ پر وفیسر، شعبہ علوم اسلامیہ، اسلامیہ یو نیورسٹی بہاولپور منیبہ شفیق

Abstract

Heart is a vital organ of human body. Its main functioning is considered to pump and supply blood to whole body. But a deep and comparative study of Qur'an and Sunnah extends its role to many other spheres. Qur'an declares the heart a pivot for decision making. We can not deny this reality that the contradiction between Our'an and science is just a paradox. The need of the hour is to analyse the divine declaration of Qur'an on logical basis and reinspect scientific theories from the very beginning and compare both the antinomy realities. This concept is also emphasized by Dr Allama Muhammad Igbal in the preface of "The reconstruction of religious thoughts in Islam''..... 'the day is not far off when religion and society may discover hitherto unsuspected mutual harmonies''.

This paper will highlight a comparative study of heart functioning according to Islamic injunstions and finally conclude that how a reasonable heart can play its role in world peace.

قلب،افعال قلب،ذرائع علم،ذ مانت،وحدان،حواس خمسه، ماد داشت،امن عالم،سائنس: Key words اسلام علم کلی ہے جبکہ سائنس اسلام کا جزہے سائنس کی بنیاد مشاہدہ، تجزیہ، نظریہ اور تجربات پرہے جو کہ قطعاً اسلام کی روح کے منافی نہیں ہے ، اللہ تعالی حضرت ابراہیم علیہ السلام کی درخواست پر اپنی نشانیوں کامشاہدہ حضرت ابراہیم علیہ السلام کو کراتاہے،

وَإِذْ قَالَ إِبْرَاهِيمُ رَبِّ أَرِنِي كَيْفَ تُحْيِي الْمَوْتَىٰ عِقَالَ أَوْلَمْ تُؤْمِن عِقَالَ بَلَىٰ وَلَكِن لِيَطْمَئِنَّ قَلْبِي وَلَكِن انْظُرْ إِلَى الْجِبَلِ فَإِنِ اسْتَقَرَّ مَكَانَه فَسَوْفَ تَرَانِي قَالَ فَخُذْ أَرْبَعَةً مِّنَ الطَّيْرِ فَصُرْهُنَّ إِلَيْكَ ثُمُّ اجْعَلْ عَلَىٰ كُلّ جَبَل مُّنْهُنَّ جُزْءًا ثُمُّ ادْعُهُنَّ يَأْتِينَكَ سَعْيًا ، وَاعْلَمْ أَنَّ اللَّهَ عَزِيزٌ حَكِيمٌ-

اور وہ واقعہ بھی پیش نظر رہے،جب ابراہیمؓ نے کہاتھا کہ:''میرے مالک، مجھے د کھادے، تومر ِ دوں کو کیسے زندہ کر تاہے '' فرمایا: ''کیا توابیان نہیں رکھتا؟''اُس نے عرض کیا''ایمان تور کھتا ہوں، مگر دل کااطمینان در کارہے'' فرمایا: "اچھاتوچار پرندے لے اور ان کواپنے سے مانوس کرلے پھر ان کا ایک ایک جزایک ایک پہاڑ پر رکھ دے پھر ان کو پکار، وہ تیرے پاس دوڑے چلے آئیں گے خوب جان لے کہ اللہ نہایت بااقتدار اور حکیم ہے

حضرت موسیٰ علیه السلام کی دیدار باری تعالی کی در خواست پر اپنی تجلید کھاتا ہے۔۔ ۲

'' مگریباڑی طرف نگاہ کرو پس اگروہ اپنی جگہ تھیم ارہاتو عنقریب تم میر اجلوہ کرلوگے 'اس میں حضرت موسیٰ علیہ السلام سے مخاطب ہو کر مجلی پہاڑ پر ڈالنے کا کہا (اس میں مجلی ظاہر ہونے کا معنی بیان کررہی ہے)اور تم اس پہاڑ کی طرف دیکھو۔ پھر فرمایا:

فَلَمَّا بَحَلّٰى رَبُّه لِلْجَبَلِ جَعَلَه دَكًّا وَّحَرَّ مُوْسٰى صَعِقًا- 3

" پھر جب اس کے رب نے پہاڑ پر (اپنے حسن کا) جلوہ فر مایا تو (شدّ تِ انوار سے) اسے ریزہ ریزہ کر دیااور موسیٰ بے ہوش ہو کر گریڑ ہے "۔ اور اسی طرح اللّٰہ پاک ایسے مؤمنین کو پیند نہیں فرماتا جو بغیر سوچ سمجھے اس کی آیات کویڑھتے ہیں۔"

وَالَّذِينَ إِذَا دُكِّرُوا بِآيَاتِ رَبِّمِمْ لَمْ يَخِرُّوا عَلَيْهَا صُمًّا وَعُمْيَانًا 4

اور جب انہیں ان کے پر ور د گار کی آیتوں کے ذریعہ سے نصیحت کی جاتی ہے تووہ بہر سےاور اندھے ہو کران پر گر نہیں پڑتے (بلکہ ان میں غور و فکر کرتے ہیں)۔

اسلام دعوت فکر دیتا ہے اور انسانوں کو مشاہد ہے کی طرف داغب کرتا ہے یہ حقیقت بھی اپنی جگہ موجود ہے کہ وحی اٹل ہے اور قطعی ہے اس کے الفاظ کا وہی مطلب ہے جو ظاہری ہے بہت سے لوگ تھینچاتائی کرکے وحی کو سائنس کے ساتھ ملانے کی کوشش کرتے ہیں جس کا نتیجہ یہ ہوتا ہے کہ کچھ عرصہ بعد سائنس کے نظریات بدل جاتے ہیں جس سے اسلام کے بارے میں شکوک و شبہات جنم لیتے ہیں لمذااس دوش سے اجتناب کرتے ہوئے اسلام اور سائنس کے ماہین تفریق کو واضح کرتے ہوئے قرآن و حدیث کے قطعی حکم کی وضاحت ہے۔ اسلام چاہتا ہے کہ مملمان غور و فکر کرنے والے لوگ بنیں۔ اور اس تقرک کا مرکز اللہ رب العزت نے دل کو بنایا ہے تاکہ فکر احساس کے ساتھ متصل ہو جائے ۔ کیونکہ اگر سوچ احساس سے عاری ہوگی تو معاشرے میں بے حسی پر وان چوھے گی۔ جدید سائنس بھی انسانی دل کو سوچ اور ذہانت کا مرکز قرار دیتی ہے اگرچہ کہ اس پر ابھی کا فی کام باقی ہے لیکن سائنس اس سوچ کی طرف اپنا قدم بڑھا چکی ہے کہ اگر دل صحیح سوچ اور ذہانت کا مرکز ہو گا ور صحیح ست میں سوچ گا تو افراد ، معاشر ہاور ہوری دنیا ایک جہت میں آگے بڑھیں گے اور دنیا امن کا محور ہوگی۔ اسلام اور سائنس کے مطابق دل کا مفہوم کیا ہے ؟ دل کی اقسام کیا ہیں ؟ دل ذہانت کا مرکز ہے یا دماغ؟ اسلام اور سائنس ان سب نظریات میں متصادم نکتہ نظر کے حالی ہیں یا ہم آ ہنگ ہیں ان سب سوالوں کے جواب دماغ؟ اسلام اور سائنس کے حاکم گیں گے۔

سائنس اور اسلام میں افعال قلب کے حوالے سے جو تضادات اور مشابہات ہیں آئندہ سطور میں ان کو تفصیلاً بیان کیا جائے گا۔اور واضح کیا جائے گا افعال قلب کے حوالے سے اسلام اور سائنس میں باہم کوئی تضاد نہیں ہے۔اس ضمن میں مندر جہذیل موضوعات کوزیر بحث لا یا جائے گا۔

- قلب بطور ذريعه علم
- فيصله سازي مين قلب كاكر دار
- سوچنے کے عمل میں قلب کا کر دار
 - قلب بطور ذريعه علم

اسلام میں ذرائع علم کا تعلق صرف حواس خسہ سے نہیں ہے بلکہ اسلام میں ذرائع علم مندرجہ ذیل ہیں۔اس ضمن میں سائنس اوراسلام میں کوئی تضاد نہیں پایاجاتا کہ انسان اپنے تین جو علم حاصل کرتاہے اس کے بنیادی ذرائع پانچ .

- -U.
- حس باصره
- حس سامعه
- حس لامسه
- حس ناطقه
 - شاد

کیکن ان کے علاوہ جو علم کے ذرائع ہیں سائنس ان ذرائع علم سے انحراف کرتی ہے کیو نکہ سائنس صرف موجود اشیا کی حقیقت کی قائل ہے۔

اسلام میں علم کاپہلاذریعہ و تی ہے جو کہ خدا کی طرف سے عطا کردہ ہے۔ و تی اللہ رب العزت کی طرف سے انبیا ء پر نازل ہوتی ہے ،اور و حی کا نزول دل پر ہوتا ہے۔ خدا کا قانون جو حضرات انبیاء کرام کی وساطت سے انسانوں کو ملتا ہے الوحی کہلاتا ہے انسان اپنی کو شش سے طبیعی دنیا کے پوشیدہ حقائق کو منکشف (discover) کر سکتا ہے لیکن جو حقائق اسے و جی کے ذریعہ ملتے ہیں، حقیقت خودا پنے آپ کو صاحب و جی پر منکشف کرتی ہے۔ اسی کو نزول و جی کہتے ہیں۔

فَإِنَّهُ نَزَّلَهُ عَلَى قَلْبِكَ بِإِذْنِ اللهِ

"اسے جبریل نے تیرے قلب پر نازل کیاہے"۔

اس آیت مبار کہ کی روشنی میں واضح ہوا کہ اسلام میں علم کا قطعی اور حتمی ذریعہ علم جس میں کسی شک اور وہم کا گمان نہیں ہے اس کا نزول اللہ کے خاص بندوں (انبیاء) پر وحی کے ذریعے اور وحی کا نزول دل پر ہوتا ہے۔ قرآن کے مطالعے کی روشنی میں بتایا گیاہے کہ اگر جذبات اور عقل کو وحی خداوندی (جواب مکمل شکل میں قران میں آخری پیغام سکے طور پر محفوظ ہے) کی روشنی میں استعال کیا جائے توانسان ذات کی نشوونما کی حقیقت تک رسائی حاصل کر سکتا ہے۔

دوسراذر بعہ علم حواس سے متعلّق ہے۔ تیسر اذر بعہ علم تاریخ ہے۔

وجدان

مزید ذرائع علم میں کشف، الہام اور وجدان کا شار ہوتا ہے۔ ڈاکٹر طاہر القادری وجدان کے مزید گوشے بیان کرتے ہیں جن کا تعلق دل سے ہے اور جو علم حقیقی تک پہنچنے میں انسان کی راہنمائی کرتا ہے۔ وہ اپنی کتاب اسلام اور جدید سائنس میں لکھتے ہیں۔ ان تمام حواسِ ظاہری و باطنی کے علاوہ بھی اللہ ربّ العزت نے انسان کو ذریعۂ علم کے طور پر ایک اور باطنی سرچشمہ بھی عطا کرر کھا ہے، جسے 'وجدان' (intuition) کہتے ہیں۔ 'وجدان' بعض ایسے حقائق کا ادراک کرنے میں بھی کامیاب ہو جاتا ہے جن میں حواسِ ظاہری و باطنی ناکام رہ جاتے ہیں۔

"وجدان کے بھی پانچ ہی گوشے ہیں جنہیں اطائف خمسہ "سے تعبیر کیاجاتاہے:

- لطيفرُ قلب
- لطيفة رُرُوح
- لطيفيرسرٌ
- لطيفة خفى
- لطيفراً خفي

اِن لطائف کے ذریعے اِنسان کے دِل کی آنکھ بینا ہو جاتی ہے، حقائق سے پردے اُٹھنا شروع ہو جاتے ہیں، رُوح کے کان سننا شروع کردیتے ہیں اور یوں اِنسانی قلب بعض اَلی حقیقتوں کاإدراک کرنے لگتاہے جو حواس وعقل کی زدمیں نہیں آسکتے لیکن اِنسانی وِجدان کی پرواز بھی محض طبیعی کائنات تک ہی محدُ ودہے۔''

سائنس میں ذرائع علم بنیادی طور پر پانچ ہیں جنہیں حواس خمسہ کہا جاتا ہے۔ سائنس چونکہ مابعد الطبیعاتی حقائق کو تسلیم نہیں کرتی۔ حقائق کو تسلیم نہیں کرتی۔ حقائق کو تسلیم نہیں کرتی ہے جن کو عقل تسلیم کرتی ہے اگر کوئی چیز عقل کے دائرہ کار میں نہیں آتی تو سائنس صرف انہی حقائق کو تسلیم کرتی ہے جن کو عقل تسلیم کرتی ہے اگر کوئی چیز عقل کے دائرہ کار میں نہیں آتی تو سائنس اس کو تسلیم نہیں کرتی بیاں تک کہ وہ اپنے تمام تر شواہد کے ساتھ اس کے سامنے نہ آجائے۔ یہی وجہ ہے کہ تمیں سال پہلے کی سائنس کی مائنس کسی مابعد الطبیعاتی تصوّر کو قبول نہیں کرتی تھی۔ آج کی سائنس چونکہ اس سطح پر پہنچ گئی ہے کہ

الیں بہت سی چیزیں اس کر ّہ ارض یااس سے بہت دور موجو دہیں جو انسانی حواس کی پہنچ سے دور ہیں۔ حقیقت وہی نہیں جو ہمیں د کھائی دیتی ہے

وجدان، مشتر که حساور مقتدر طاقت

ایک معروف امریکی ادیب اور ناول نگار جم شیپر ڈکے مطابق '' وجدان ایک ایسی تیز اور اندرونی نگاہ ہے جس کی بنیاد عقل کی سوچ پر نہیں ہوتی۔'' شیپر ڈکے نزدیک مشتر کہ حس بعض او قات بالکل صحیح فیصلہ کرتی ہوئی دکھائی دے رہی ہوتی ہے لیکن اکثر یہ بھی غلط سمت میں سوچ رہی ہوتی ہے۔اسلام میں بھی وجدان صرف ایک بنیادی ذریعہ علم ہے حتی علم کی بنیاد ووجدان نہیں ہے اور وجدان بھی صحیح علم تک نہیں لے کے جاتا۔ 8 وجدان ہی وہ ذریعہ ہے جس کا ایک حصہ قلب بھی ہے آج کی سائنس اس حقیقت سے پر دہ اٹھارہی ہے کہ دل ،دماغ کی طرح ہی کام کرتا ہے جیسا کہ معلومات کا حاصل کرنا، ذخیرہ کرنا اور حاصل کردہ معلومات پر حالات کے مطابق رد عمل دینا۔ یہاں تک کہ دماغ کو حکم دینا کہ کن حالات کے حالات کے مطابق رد عمل دینا۔ یہاں تک کہ دماغ کو حکم دینا کہ کن حالات کے تحت کیسار د عمل دینا ہے۔'' مقتدر طاقت ایک ایسی ہوتا ایک بادشاہ جو یہ تقین رکھتا ہے کہ وہ الوہی حق کے جت حکومت کر رہا ہے یہاں کی ایک مثال ہے۔'' و

بالکل یہی بات اسلام میں بھی ہے کیونکہ اسلام میں بھی حتمی علم کی بنیاد و حی المی پر ہے جو کہ ایک اعلی و بر ترخدا کی طرف سے ہے جس میں ابہام نہیں ہے۔ یہاں پر جو ظاہری تضاد سامنے آرہا ہے وہ یہ کہ سائنس اس ذریعہ علم پر تضدیق کے طریقے سے گزرے بغیریقین نہیں کرتی لیکن دلچسپ بات یہ ہے کہ یہاں بھی اسلام اور سائنس میں کوئی ظاہری تضاد موجود نہیں ہے کیونکہ اسلام اپنے پیروکاروں کو تصدیق کے بغیر کس بھی چیز کو قبول کرنے کی ہدایت نہیں

وَالَّذِينَ إِذَا ذُكِّرُوا بآيَاتِ رَهِّمْ لَمْ يَخِرُّوا عَلَيْهَا صُمًّا وَعُمْيَانًا ١٠

''اور جب انہیں ان کے پرور دگار کی آتیوں کے ذریعہ سے نصیحت کی جاتی ہے تووہ بہرے اور اندھے ہو کران پر گرنہیں پڑتے (بلکہ ان میں غور و فکر کرتے ہیں۔''

مندر جہ بالا بحث سے یہ بات واضح ہوتی ہے کہ سائنس اور اسلام میں باہم کوئی تضاد نہیں ہے یہ ایک الگ بات ہے کہ سائنس کو الوہی حقائق کی تصدیق میں ایک عرصہ در کار ہوتا ہے۔ لیکن ایک وقت آتا ہے کہ سائنس کو بالآخر حتی علم کی تصدیق کرناہی پڑتی ہے۔

دل بطور فيصله ساز

اسلام کے مطابق فیصلہ سازی میں بنیادی کر دار دل کا ہے۔انسان کی زندگی میں جو بھی اعمال سر زد ہوتے ہیں یا انسان جو بھی اعمال سر انجام دیتا ہے اسلام کے مطابق ان سب کاذمہ دار دل ہے۔وہ تمام اعمال جو اسلام کی نظر میں دل کی ایماء پر ہوتے ہیں ان کا مختصر بیان درج ذیل ہے۔

انسان کا ایمان اس کے دل کی تصدیق سے مکمل ہوتا ہے وہ زبان سے لاکھ اقرار کرتارہے لیکن وہ ایمان والا نہیں ہوسکتا۔ جیسا کہ ایمان کی صفات میں سے ہے، الإیمان قول باللسان و تصدیق"بالقلب یعنی کہ ایمان زبان سے اقرار کرنے اور دل سے تصدیق کرنے کا نام ہے۔ یعنی کہ یہ دونوں ذرائع ہیں جن سے بندہ ایمان والا کہلائے گاان دونوں میں سے ایک ذریعہ بھی نکال دیاجائے تو کوئی شخص صاحب ایمان نہیں کہلائے گا۔ یہاں یہ بات بھی اہم ہے کہ دل کے اعمال کا فیصلہ انسان نہیں بلکہ اللہ تعالی کے پاس ہے کسی کے لیے یہ جائز نہیں کہ وہ کسی کی دل کی بات پر کسی کو ذمہ دار قرار دے کے اسے سزادے۔ اور اس سے زیادہ یہ بات اہم ہے کہ انصاف کے دوز ہمارا فیصلہ دل کے اعمال اور اقرار کی بناء پر ہوگا۔

• انسان کا کوئی نیکی کا کام کر نایابرائی کاار تکاب کر نااسلام کے نزدیک ان سب اعمال کاذمہ دار دل ہے۔ سائنس کی روسے انسان کے اعمال کاذمہ داریاانسان جس عضو کی بدولت کوئی بھی عمل سر انجام دیتاہے وہ دماغ ہے۔ پہاں پر پھرایک ظاہری تضاد سامنے آرہاہے جو کہ دل اور دماغ کے اعمال کے حوالے سے کشکش کا باعث بن رہا

ہے لیکن اگر تھوڑ اساتد بڑ کیا جائے توبیہ ظاہری تضاد دور ہو جائے گا۔

عام طور پر دل اور دماغ کے در میان پیغام رسانی کے مطالعہ کو یک طرفہ سمجھا جاتا ہے۔ بنیادی طور پر سائنسدان سمجھتے ہیں دل ، دماغ کو حکم دیتا ہے اور دل ان پر عمل کرتا ہے ، ہم نے جانا ہے ، تاہم دل اور دماغ کے در میان پیغام رسانی ایک متحرک ، مسلسل اور دوطرفہ عمل ہے جو ہر آرگن پر اثر انداز ہوتی ہے اور ہر عمل کو متاثر کرتی ہے۔ تحقیق ظاہر کرتی ہے کہ دل دماغ کو جار بڑے ذرائع سے پیغام بھیجتا ہے۔

- نیورولوجیکلی (نروامپلسز کے ارسال کے ذریعے)
- بائيوكىيىكلى Bio chemically (بارمونزاور نيور وٹرانسميٹر زکے ذریعے)
 - بائيوفنريكلي Bio physically (پريشر ويوزكے ذريعے)
- ازجیٹیکلی Energetically (الیکٹر ومیگنیٹک فیلڈ کے باہمی عمل سے)¹²

مندر جہ بالابیان کردہ حقائق سے یہ بات واضح ہوتی ہے کہ اسلام اور سائنس میں باہم کوئی تضاد نہیں اسلام میں ایمان کے مکمل ہونے کیلیے زبان اور دل کااقرار کرناضر وری ہے زبان کی حرکت،اس کا بولناان سب کا تعلق دماغ سے ہے جیسا کہ سائنس کہتی ہے۔

''زبان کادماغ کے ساتھ ایک بہت بڑا حسی اور حرکی تعلق ہے ڈینی لو و وضاحت کرتا ہے ، زبان کی نوک کے اوپر نروز ہوتے ہیں جو بلا واسطہ دماغ کے تنے کے ساتھ جڑے ہوتے ہیں ایک اہم مرکز جو جسمانی نظام کا براہ راست کام کرتا ہے۔''13

اسی طرح دوسراعضر دل ہے جس سے اقرار کرناضر وری ہے یعنی کہ دماغ اور دل کی گواہی ضروری ہے دوسری کی طرف جدید سائنس بھی یہی کہتی ہے دل اور دماغ کے در میان دو طرفہ رابطہ ہوتا ہے ۔جیسا کہ RolinMCctray کہتا ہے ''دل اور دماغ کے در میان رابطہ دو طرفہ عمل ہے ''اس کا مطلب یہ ہے کہ دل اور دماغ باہم رابطہ اور گفت و شنید کرتے ہیں اور اس کے بعد جب دل فیصلہ صادر کر دیتا ہے تواس کام کے مکمل ہونے پر مہر لگ جاتی ہے۔

اسلام كهتاب دل سوچتاب فكركرتاب تدبّر كرتاب مشاہده كرتاب حبيباكه الله ربّ العزت ارشاد فرماتا به وَلَمَّ اللهُ و ولَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالإِنسِ لَهُمْ قُلُوبٌ لاَّ يَفْقَهُونَ هِمَا وَلَهُمْ أَعْيُنٌ لاَّ يُبْصِرُونَ هِمَا وَلَهُمْ آذَانٌ لاَّ يَسْمَعُونَ هِمَا أُوْلَئِكَ كَالاَّنْعَام بَلْ هُمْ أَصَلُ أُوْلَئِكَ هُمُ الْغَافِلُونَ ۖ

"اور ہم نے دوزخ کے واسطے بہت سے جن اور آدمی پیدا کیے،ان کے دل ہیں کہ ان سے سمجھتے نہیں اور آئکھیں ہیں کہ ان سے دیکھتے نہیں اور کان ہیں کہ ان سے سنتے نہیں،وہ ایسے ہیں جیسے چوپائے بلکہ ان سے بھی زیادہ بےراہ،وہی لوگ غافل ہیں۔"

مندرجہ بالا آیت مبارکہ سے واضح ہوتا ہے کہ کان اور آئکھیں جن کا براہ راست تعلق دماغ کے ساتھ ہے وہ در حقیقت سن بھی رہے ہیں اور دیکھ بھی رہے ہیں لیکن سمجھ نہیں پارہے اور اللّٰہ رب العزت نے یہاں سمجھنے اور سوچنے کا تعلق دل کے ساتھ بیان کیاہے ، وہ لوگ جو دل سے نہیں سمجھتے انہیں غافل اور بے خبر لکھا ہے۔

أَفَلَمْ يَسِيرُوا فِي الْأَرْضِ فَتَكُونَ لَمُمْ قُلُوبٌ يَعْقِلُونَ كِمَا أَوْ آذَانٌ يَسْمَعُونَ كِمَاء فَإِنَّمَا لَا تَعْمَى الْأَبْصَارُ وَلَٰكِنْ تَعْمَى الْقُلُوبُ الَّتِي فِي الصُّدُورِ "

''کیاانہوں نے زمین کی سیر نہیں کی تاکہ ان کے دل ہوں جن سے سیستجھیں، کان ہوں جن سے بیہ سنیںان کی آئکھیں اند ھی نہیں ہو تیں بلکہ ان کے دل اندھے ہوتے ہیں۔

مندرجہ بالا آیت مبارکہ سے واضح ہوتا ہے کہ کان اور آئکھیں جن کا براہ راست تعلق دماغ سے ہے اور سائنس کے نزدیک دماغ کاکام ہی سوچنااور آئکھوں کے بھیجے ہوئے پیغام کے ذریعے مشاہدہ کرنااور تجزید کرنا ہے۔جیسا کہ سائنس کہتی ہے:۔

"In the brain, the optic nerve transmits vision signals to the lateral geniculate nucleus (LGN), where visual information is relayed to the visual cortex of the brain that converts the image impulses into objects that we see." ¹⁶

''بھریاعصاب نظر کے سگنلز کولیٹر ل جینی کولیٹ کی طرف منتقل کرتی ہے جہاں سے بھری معلومات د ماغ کی بھری جھلی کی طرف جاتی ہیں جو کہ عکس کی تصور اتی تحریک کوایک ایسی چیز میں بدل دیتے ہیں جس کو ہم دیکھ سکتے ہیں۔'' لیکن یہاں اللہ تعالیٰ نے ان آئکھوں کو قصور وار نہیں تھہر ایابلکہ دل کواندھا قرار دیا ہے اس کامطلب ہے کہ نقر کرنادل کا کام ہے اب وہ کام آئکھوں کی پیغام رسانی سے ہو کانوں کے ذریعے سن کر ہویا کسی بھی طریقے ہے۔

اسی طرح متعدّد آیات میں اللہ تعالیٰ نے سوچنے سمجھنے کا تعلق دل سے بیان کیا ہے لیکن اس کا یہ مطلب نہیں ہے کہ دواغ کو قطعاً کوئی اہمیّت نہیں دی اللہ تعالیٰ اپنے بندوں سے چاہتا ہے کہ وود ماغ کے ذریعے کام لیتے ہوئے اپنے دل سے فیصلہ کریں۔ دماغ دل کے بغیر جو بھی فیصلہ کرے گاوہ اللہ تعالیٰ کے نزدیک قابل قبول نہیں ہوگا۔ جیسا کہ حدیث مبار کہ میں ہے۔

حَدَّثَنَا عَمْرُو النَّاقِدُ، حَدَّثَنَا كَثِيرُ بْنُ هِشَامٍ، حَدَّثَنَا جَعْفَرُ بْنُ بُوْقَانَ، عَنْ يَزِيدَ بْنِ الْأَصَمِّ، عَنْ أَبِي هُرَيْرَةَ، قَالَ: قَالَ رَسُولُ اللهِ صَلَّى اللهُ عَلَيْهِ وَسَلَّمَ: «إِنَّ اللهَ لَا يَنْظُرُ إِلَى صُوَرِكُمْ وَأَمْوَالِكُمْ، وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ»"

"ہم سے عمر والناقد نے بیان کیا، کہاہم سے کثیر بن ہشام نے بیان کیا، کہاہم سے جعفر بن بر قان نے بیان کیا، وہ یزید بن الاصم سے روایت کرتے ہیں اور وہ حضر ت ابو هریرہ سے روایت کرتے ہیں رسول الله صلی الله علیہ وسلم نے فرمایا بے شک الله تعالیٰ تمہاری صور توں اور تمہارے مال کو نہیں دیکھتا بلکہ وہ تمہارے دلوں اور اعمال کو دیکھتا ہے۔ "

مندر جہ بالا حدیث سے ظاہر ہوتا ہے کہ اعمال کا محاسبہ دل سے ہوتا ہے اللہ کے نزدیک کوئی شخص جتنا بھی امیر ہو اور اس کے اعمال جس قدر بھی نیک ہوں لیکن اگر اعمال میں کہیں بھی ریاکاری کا شائبہ ہو یادل ان اعمال پر رضا مند نہ ہوں تو اللہ کے نزدیک وہ اعمال قابل قبول نہیں۔اسلام میں بدی کی ایک بہت بڑی مثال شیطان کی ہے جس کانام ابلیس ہے اس کی عبادت کی بھی مثال نہیں ملتی لیکن وہ اشخ اعمال کے باوجو داللہ کی بارگاہ سے ٹھکرایا گیا۔سائنس کے نزدیک سوچنا تفکر کرنااور تدبیر کرنا ہے سب کام دماغ کے ہیں دل کا اس میں کوئی کر دار نہیں ہے۔

'' دماغ و قوف کاذمہ دارہے جو متعدّد طریقہ ہائے کار اور انتظامی اعمال کے ذریعے کام کرتا ہے ان انتظامی اعمال میں معلومات کی چھان بین، غیر متعلقہ مہیج کی ادر اک اور و قوفی خواہشات کے ساتھ ہم آہنگی، کام کی یاد داشت کیلئے معلومات کو بھیجنے اور روکنے کی قابلیّت، مختلف تصوّرات کے بارے میں غور و فکر، ہمہ گیر تصورات کے بارے میں بیک وقت سوچنے کی صلاحیّت، کام کاو قوفی کچک کے ساتھ جڑنا، مزاحمتی عمل کے ذریعے محرکات اور مضبوط ردّ عمل کوروکنے کی صلاحیّت اور کام کی مناسبت سے متعلقہ معلومات کے تعیّن کرنے کی صلاحیّت موجود ہے۔ 186

یہاں یہ بات بالکل اسلام بنیادی نظریے سے متضادلگ رہی ہے، یہ بات پہلے بھی ذکر کر چکے ہیں کہ اسلام کاعلم حتی اور سائنس کاعلم جزوی ہے سائنس ایسے تمام مفروضات پر آئکھیں بند کر کے یقین نہیں کرتی بلکہ ہر چیز کو مختلف طریقہ ہائے کار سے پر کھ کراس کی نصدیق کرتی ہے آج جدید سائنس بھی اس نظریے تک پہنچ گئی ہے کہ انسان کادل سوچتا ہے۔ بتدر تنجیہ حقیقاتی ادارہ قائم ہوا ہے سوچتا ہے۔ بتدر تنجیہ حقیقاتی ادارہ قائم ہوا ہے جواس بات کا تعین کرنے میں دن رات مصروف عمل ہے کہ دل کے ذریعے دنیا میں کس قدر انقلاب لا یا جا سکتا ہے اور اس کاکام صرف خون پہیے کرنا نہیں ہے۔

' د خود نیوروسائنس کی تحقیق اس بات کی تصدیق کرتی ہے کہ و قوف اور جذبات کو اکثر الگ سمجھا جاتا ہے لیکن باہمی ربط کا نظام جو کہ دوطر فہ عصبی سلسلے کے ذریعے نیوکار ٹیکسس، جسم اور جذبات کے مرکز جیسا کہ ایمگ ڈیلا اور جسم کے در میان رسائی پیدا کرتے ہیں۔ یہ کنکشز جذبات سے متعلقہ معلومات کو کارٹیکل سر گرمی کے اتار چڑھاؤ کی طرف لے جاتی ہے جبکہ کارٹیکسس سے وقونی معلومات جذبات کے عمل میں اتار چڑھاؤ پیدا کرتی ہیں۔ تاہم نیورل کنکشز جو کہ جذبات کے مرکز تک لے کر جاتے ہیں وہ ان نیورل کنکشز کی نسبت زیادہ مضبوط اور زیادہ تعداد میں ہوتے ہیں جو معلومات کو وقوف کے مرکز تک لے کر جاتے ہیں وہ ان نیورل کنکشز کی نسبت زیادہ مضبوط اور زیادہ تعداد میں ہوتے ہیں جو معلومات کو وقوف کے مرکز سے جذبات کے مرکز تک لے جاتے ہیں اور سوچ کے عمل میں کچھ تاریخی نکات ایسے ملتے ہیں جو کچھ کیسز میں جذبات کی وقوف میں مداخلت کو کو ظاہر کرتے ہیں اور سوچ کے عمل میں پیچیدگی پیدا کرتے ہیں اور سوچ کے عمل میں جیجیدگی پیدا کرتے ہیں ، جو ظاہر کرتا ہے کہ جذبات کا ایک اپنا تعقل کا نظام ہوتا ہے جو فیصلہ سازی پر شدید اثرات چپوڑتا ہے۔ مثال کے طور پر ڈسیسیو (Damasio) کہتا ہے کہ ایک مریض جس کے دماغ کے اس جھے کو نقصان پنچ جو جذبات سے متعلق ہے تواس کا وقونی نظام زیادہ دیر تک مؤثر انداز میں کام نہیں کرسکے گااس کے باوجود کہ اس کی ذہنی صلاحیتیں بالکل نار مل ہوں۔ "90

یہاں یہ بات واضح ہورہی کہ انسان کی سوچ سمجھ کا تعلق دماغ سے ہے اور یہ سائنس سے ثابت کر دہ ہے اس کا مطلب ہے کہ جسم کے کسی دوسرے حصّے کا فیصلہ سازی میں یاسوچنے سمجھنے میں کوئی کر دار نہیں لیکن مندر جہ بالا نقل کر دہ جذبات کی ذہانت کے بیان سے ثابت ہوتا ہے کہ اگر جذبات صحیح کام نہ کر رہے ہوں تو ساراو قوفی نظام درہم برہم ہوجائے گا۔

تصور ذہانت اسلام اور سائنس کی روشن میں

اسلام اور سائنس کی روشن میں تصوّر ذہانت سمجھنا بہت آسان ہے سائنس اپنی تحقیقات کی بدولت بہت تیزی سے اسلام کے تصوّر ذہانت سے مشابہت اختیار کررہی ہے۔اسلام کا تصوّر ذہانت بہت سے عناصر پر مشتمل ہے۔ جن میں توحید، یادداشت، فیصلہ سازی، اخلاق حسنہ، مشاہدہ، تجزیہ، حکمت، پختہ علم، تعقّل اور اس جیسی متعدّد خصوصیات ہیں۔ان سب خصوصیات کا تعلق اسلام کے مطابق دل سے ہے جیسا کہ گذشتہ فصل میں بیان ہوا کہ اسلام میں ایمان کا تعلق زبان اور دل کے افرار سے ہے اور ایمان میں توحید، رسالت، ملائکہ، کتب اور اچھی بری تقدیر پریقین رکھنا ہے۔ لہذا بیدواضح ہوا کہ ان سب باتوں کا افرار زبان سے کیا جائے اور دل سے تصدیق کی جائے تبھی کوئی شخص ایمان والا کہلائے گاور نہ نہیں۔ یور پ کے متعدّد کارڈیولو جسٹس کا ماننا ہے کہ یادداشت کا اور ذہانت کا تعلق دماغ کے ساتھ ساتھ دل سے ہے۔ یہاں پر فرانت کے صرف ان عناصر کو زیر بحث لا یا جائے گا جن کا تعلق دل سے ہے اور جن پر سائنس کی پیشر فت اسلام کے نظر ہے کے عین مطابق ہے ان نکات پر بحث نہیں کی جائے گری برا بھی سائنس کی تحقیقات نہیں ہوئیں۔

بادداشت

اسلام کے مطابق یادداشت کا تعلق دل سے ہے؛

لَا تُحْرِّكْ بِهِ لِسَانَكَ لِتَعْجَلَ بِهِ إِنَّ عَلَيْنَا جَمْعَهُ وَقُرْآنَهُ

''آپ این زبان کو حرکت نه دیجیے میشک ہم نے اس قرآن کو آپ کے (دل پر) جمع فرمایا دیا۔''

حدثت عن الحسين ، قال : سمعت أبا معاذ يقول : ثنا عبيد ، قال : سمعت الضحاك يقول في

قوله : (إن علينا جمعه وقرآنه) يقول : إن علينا أن نجمعه لك حتى نثبته في قلبك."

جیبا کہ حضرت معاذر ضی اللہ عنہ سے روایت ہے کہ اس آیت سے مراد ہے بے شک ہم نے اس آیت کو آپ پر جمع کر دیا اور آپ کے دل میں جمادیا۔

اسی وجہ سے قرآن حکیم میں ایک اور جگہ الله پاک فرماتاہے۔

ان فی ذلک لذکری لمن کا ن لہ قلب او القی السمع وحو شہید"

" بے شک اس میں اس شخص کے لیے یاد دہانی ہے جس کے پاس دل ہے یاوہ سنتا ہے اور وہ موجود ہے۔"

مندرجه بالاآیت مبار که سے پتہ چلتا ہے کہ دل یادد ہانی اور یاد داشت کام کزہے۔

اسی طرح الله ربّ العزّت نے رسول ملیؓ فی آیم جب پہلی وحی حضرت جبر ئیل کے ذریعے نازل کی تو حضرت جبر ئیل نے وہ وحی آپ ملیؓ فی آپٹی کو بھینچ کر پھر آپ ملیؓ فی آپٹی سے کہا کہ پڑھواور پھر آگے وحی کے الفاظ دوہرائے،اس ساری کیفیّت سے گزرنے کے بعد وہ تمام الفاظ وحی آپ ملیّ آیاتی کے دل میں جا گزیں ہو گئے تھے۔اس کا مطلب ہے جبرئیل علیہ السلام کا بھینچناالفاظ وحی کودل میں اتار ناتھا۔

الفاظ حدیث کچھاس طرح سے ہیں جن کا صحیح بخاری میں ذکر ہوا؛

جَاءَهُ الْحُقُّ وَهُوَ فِي غَارِ حِرَاءٍ، فَجَاءَهُ الْمَلَكُ فَقَالَ اقْرَأْ. قَالَ " مَا أَنَا بِقَارِئٍ ". قَالَ " فَأَحَذَيِ فَعَطَّنِي الثَّانِيَةَ حَتَّى بَلَغَ مِنِي حَتَّى بَلَغَ مِنِي الْجَهْدَ، ثُمَّ أَرْسَلَنِي فَقَالَ اقْرَأْ. قُلْتُ مَا أَنَا بِقَارِئٍ. فَأَحَذَيِي فَعَطَّنِي الثَّالِثَةَ، ثُمَّ أَرْسَلَنِي فَقَالَ (اقْرَأْ بِاسْمِ الجُهْدَ، ثُمَّ أَرْسَلَنِي فَقَالَ اقْرَأْ. فَقُلْتُ مَا أَنَا بِقَارِئٍ. فَأَحَذَيِي فَعَطَّنِي الثَّالِثَةَ، ثُمَّ أَرْسَلَنِي فَقَالَ { اقْرَأْ بِاسْمِ رَبِّكَ الْأَكْرَمُ }. " رَبِّكَ اللَّكُومُ أَي اللَّاكُومُ }. "

"جب وه غار حرامیں تھے، حق آیا، چناچہ ان کے پاس فرشتہ آیا اور کہاپڑھ، آپ نے فرمایا کہ میں نے کہا کہ میں پڑھا ہوا نہیں ہوں، آپ صلی اللہ علیہ وآلہ وسلم بیان کرتے ہیں کہ مجھے فرشتے نے پکڑ کر زور سے دبایا، یہاں تک کہ مجھے تکلیف محسوس ہوئی، پھر مجھے چھوڑ دیا اور کہاپڑھ! میں نے کہامیں پڑھا ہوا نہیں ہوں، پھر دوسری بار مجھے پکڑا اور زور سے دبایا، یہاں تک کہ میری طاقت جواب دینے لگی پھر مجھے چھوڑ دیا اور کہاپڑھ! میں نے کہامیں پڑھا ہوا نہیں ہوں، آپ صلی اللہ علیہ وآلہ وسلم فرماتے ہیں کہ تیسری بار پکڑ کر مجھے زور سے دبایا پھر چھوڑ دیا اور کہاپڑھ! اپنے رب کے نام سے جس نے انسان کو جے ہوئے خون سے بیدا کیا، پڑھا اور تیر ارب سب سے بزرگ ہے، رسول اللہ صلی اللہ علیہ وآلہ وسلم نے اسے دہرایا۔"

اسی طرح نبی آخر حضرت محمدٌ ملی گیاریم کا دو مرتبه شق صدر ہوا یعنی که سینہ مبارک چاک کیا گیااور حدیث کے مطابق قلب کو چاک کیا گیااس میں روشنیاں اور نور بھر اگیاتا کہ اللّٰہ رب العزّت کی وحی احکامات رسول ملی آئی آئیم کے قلب میں من وعن نقش ہو جائیں۔

ابن ہشام نے اپنی کتاب میں بیہ واقعہ اس طرح لکھاہے:

''واستُرضعتُ فِی بَنِی سَعد بن بکر، فَبینا انا مع مملوءَۃ ِ ثلجاً، ثم اخذانی فشقًا بَطَنِی، واستَخرَجَا قَلِی فَشَقَاہ ُ فَسَرَحَاهُ أَنْ عُسَلاَ قَلْبِی وَبَطْنِی بِذَلِکَ الثَّلَجِ حَتَّی قَلْبِی فَشَقَاہ ُ فَسُرَحَاهُ مِن ہُ عَلَقَ قَسُودَاءَ فَطَرَحَاهُ أَنْ ثُمُ عَسَلاَ قَلْبِی وَبَطْنِی بِذَلِکَ الثَّلَجِ حَتَّی التَّقِی اَبِن مِثَام کے اُردو ترجمہ میں بیہ''واقعہ شق صدر'' کے عنوان سے اس طرح کھی ہے: ''خدا کی قشم آپ کو اپنے ساتھ لے کر ہمارے آنے کے بعد آپ اپنے بھائی کے ساتھ ہماری بکریوں کے بچوں میں ہمارے گھر کے بیجھے ہی تھے کہ آپ کا بھائی ہانیتا کا نیتا ہمارے پاس آیا اور مجھ سے اور اپنے باپ سے کہا میر اجو قرینی بھائی ہے اس کورو شخصوں نے جو سفید کیڑے بہتے ہوئے ہیں کیڈ لیا اور اس کولٹا کر اس کا پیٹ چاک کر ڈالل اور اس کومار ہے ہیں (انہوں نے) کہا (بیہ سنتے ہی) میں اور آپ کے والد آپ کی طرف دوڑے تو ہم نے آپ

کواس حال میں کھڑا پایا کہ آپ کے چہرے کارنگ سیاہ تھا میں نے آپ کو گلے لگا یااور آپ کے والد نے بھی آپ کو گلے لگا یا۔ اور ہم نے آپ (مائی اُیکٹی کہا: میر بے پیار بے بیٹے تجھے کیا ہوا۔ فرمایا: میر بے پاس دوشخص جو سفید کپڑے پہنے ہوئے تھے آئے اور مجھے لٹا کر میر اپیٹ چاک کیا۔ اور اُنھوں نے اس میں کوئی چیز تلاش کی میں نہیں جانتا کہ وہ کیا تھی (انہوں نے) کہا کہ پھر ہم آپ (مائی اُیکٹی کو لے کر اپنے ڈیروں کی طرف لوٹے۔

صحیح مسلم میں بدروایت اس طرح سے ہے:

یعن؛ مسلم نے انس بن مالک سے روایت کی ہے کہ ایک دن جب رسول خدا (مُلَّمَّ اِلَّمَّ ہِ) بچوں کے ساتھ کھیل رہے تھے، جبرائیل اُن کے نزدیک آئے اور اُنہیں پکڑ کر زمین پر لٹادیا اور آپ (مُلَّمَّ اِلَّمْ) کاسینہ چاک کر کے اُس میں سے آپ (مُلَّمُ اِلَمَّ اِلَمَا کُلُم کُلُم اُن کا حصہ ہے، پھر آپ (مُلَّمُ اِلَمْ اِلَمَا کُلُم کُلُم اَن کا کر کہا یہ تم میں شیطان کا حصہ ہے، پھر آپ (مُلَّمُ اِلَمْ اِلَمَا اِلَمَا کُلُم کُلُم اِللَمَ کُلُم اِللَمْ کُلُم اُن کُلُم کُلُم اُن کُلُم کُلُم اُن کُلُم کُلُم اُن کے دل کو سونے کے ایک طشت میں رکھ کر آب زمز م سے دھویا اور پھر اُسے اُسی طرح اپنی جگہ رکھ کر سینہ بند کر دیا۔ نے اپنی ماں کے پاس دوڑے ہوئے آئے اور ماں سے کہا: مُحمد قتل ہو گئے ہیں! وہ سب آپ (مُلَّمُ اِلْمَا اِلَمِلَا اِلِمِلْمِیْ اِلْمِیْرِمِیْ اِلْمِیْما کِلْمِل

یہ بھی کہاجاتا ہے کہ شق صدر کا واقعہ پنجمبرا کرم (مٹھیکٹیم) کی زندگی میں چار پانچ باررونماہواہے،سب سے پہلے تین سال کی عمر میں، پھر نبوت سے مبعوث ہونے کے وقت اورا یک بارواقعہ معراج کے وقت۔ اس سلسلے میں بعض عرب شعرانے کچھا شعار بھی کہے ہیں۔²⁶

اسی طرح بعض مفسرین نے توسور وَانشراح میں آیہ مجیدہ"الم نشرح لک صدرک"کی تطبیق بھی اسی واقعہ پر کی ہے اور اسے اس کا شان نزول قرار دیاہے۔27

یہی وجہ ہے کہ عام انسانوں کو پچھ بھی یاد کرنے کے لیے اس چیز کی کئی بار تکرار کر ناہوتی ہے تب جاکر یاد ہوتا ہے لیکن نبی اکر م ملٹی آیٹی پر الفاظ وحی ایک ہی بار نازل ہوتے اور نقش ہو جاتے پھر وہی الفاظ آپ ملٹی آیٹی صحابہ کرام رضی

اللہ عنہم کے سامنے دوہراتے اور بغیر کسی کمی بیشی کے۔اس کامطلب ہے کہ قلب کو چاک کرناو حی کادل پراتر ناظاہر کرتا ہے کہ علم کاپہلاذریعہ دل ہے اور یاد داشت کامر کز بھی دل ہی ہے۔

کارڈیولو جسٹس کا کہناہے کہ اگریاد داشت کا تعلق صرف دماغ سے ہوتا تو دل کاٹرانسپلانٹ کرنے کے بعد یاد داشت تبدیل نہ ہوتی بلکہ وہی رہتی کیو نکہ یاد داشت کاعام تصوّر تو دماغ کے ساتھ منسلک ہے۔

''ڈاکٹر ڈومینک سُرل''حصّنکنگ فرام دی ہارٹ''کے عنوان سے اپنے ایک مقالے میں بتاتے ہیں کہ '' پیچلے دو عشروں میں ہونے والی تحقیقات سے پتہ چلاہے کہ دل اطلاعات کی پروسسنگ کا مرکز ہے جو سکھ سکتا ہے، یادر کھ سکتا ہے، کورٹری میں موجود دماغ سے بالا تررہتے ہوئے خود مختارانہ طور پر کام کر سکتا ہے اور عملًا کلیدی دماغ کو سگنل بھیجنا اور مربوط کرتا ہے۔ گویا ہم اپنے سینے میں ایک دوسرا دماغ رکھتے ہیں۔''کا وربی ہمارے فہم وادراک اور جذبات کو منضبط کرتا ہے۔ گویا ہم اپنے سینے میں ایک دوسرا دماغ رکھتے ہیں۔''کا میں۔''کا میں کو منظبط کرتا ہے۔ گویا ہم اپنے سینے میں ایک دوسرا دماغ رکھتے ہیں۔''کا میں۔''کا میں۔''کا میں۔''کا میں کی میں۔''کا میں کا میں کا میں کا میں کی میں۔''کا میں کرتا ہے۔ گویا ہم اپنے سینے میں ایک دوسرا دماغ رکھتے ہیں۔''کا میں۔''کا میں کی میں کی میں۔''کا میں کی کرتا ہے۔ گویا ہم اپنے سینے میں ایک دوسرا دماغ رکھتے ہیں۔''کا میں کی کی کی کا میں۔''کا میں کی کی کورٹر کی کی کرتا ہوں کی کا میں۔''کا میں کی کرتا ہے۔ گویا ہم ایس کی کی کی کی کورٹر کی کی کی کی کی کی کی کرتا ہے۔ گویا ہم کی کی کرتا ہوں کی کرتا ہے۔ گویا ہم کرتا ہے۔ گویا ہم کی کرتا ہے۔ گویا ہم کی کا کرتا ہے۔ گویا ہم کا کرتا ہے کرتا ہوں کرتا ہے۔ گویا ہم کرتا ہم کرتا ہم کرتا ہم کرتا ہم کرتا ہے۔ گویا ہم کرتا ہم کرتا

''سیلولر یادداشت میں زیادہ تر مثالیں سائنسدانوں نے ان مریضوں کی ریکارڈ کی ہیں جوٹرانسپلانٹ کراتے ہیں ہم بہتالوں کے نظام کی مددسے جوٹرانسپلانٹ کرانے والے کوڈونر کے خاندان سے بات کرنے سے منع کرتا ہے۔اس وجہ سے بہت سارے کسیرنام کے بغیر کھے گئے ہیں۔ چندایک کسیرایسے ہیں جن کے ہم نام جانتے ہیں ایک مریض جس کا نام کلیرے سوویا ہے اس کا دل اور چھیچٹر وں کاٹرانسپلانٹ • ۱۹۵ء میں ہوا ، اور وہ دل اور چھیچٹر نے ایک ۱۸ سالہ نوجوان کے سے جوایک موٹر سائیکل حادثے میں جال بحق ہو گیا تھا اور اس شخص کی سوویا کو کوئی خبر نہیں تھی۔ جب وہ ہو ش میں آئی تو اس کا دعویٰ تھا اسے بئیر ، چکن ، نگٹس اور سبز مرچوں کی شدید بھوک ہے جبکہ آپریشن سے قبل اسے بیچزیں کبھی مزہ نہیں دیتی تھیں۔ خوراک کی ترجیحات کی تبدیلی دل کاٹرانسپلانٹ کرانے والے ، یضوں میں بہت زیادہ دیکھی گئے ہے۔ سوویانے اپنا بہ تجربہ دل دینے والے شخص کی شاخت جانے کے بعد لکھی۔''

''سلولر یادداشت کی ایک بہت زیادہ شاندار مثال ایک آٹھ سالہ لڑکی کی ہے جس کو ایک ۱ سالہ لڑکی کا دل لگاجو آپریشن کے بعد واضح طور پر ایسے ڈراؤ نے خواب سے دو چار تھی جس میں ایک جملہ آور لڑکی کو قتل کر رہا ہوتا ہے۔ اس کے بعد اسے ایک سائیکاٹر سٹ کے پاس لائے اس کے ڈراؤ نے خواب بہت واضح اور حقیقی تھے سائیکاٹر سٹ کو یقین تھا کہ یہ اصلی یادداشت پر مشتمل ہیں۔ اس کے بعد اس ۱ سالہ لڑکی کے گھر گئے جس کا دل اس کو لگایا گیا تھا اور اس فیل کا قتل کیا گیا تھا اور اس قابل تھی کہ خواب میں پیش آنے والے سارے خوفاک واقعات کو جس میں اس لڑکی کا قتل کیا گیا تھا اور قاتل کا (حلیہ) بیان کر سکے۔ اس طرح پولیس بہت جلد اس قاتل تک بہتے گئی اس کو گرفتار کیا اور قاتل کو قرار واقعی سزادی۔''۔ ²⁹

دوسری بہت سی عام منفر دسی تبدیلیاں جو کہ رویے، مزاج ، ذخیر ہ الفاظ ، صبر و تحمّل ، حکمت ، خورک اور موسیقی کے انتخاب میں ہوتی ہیں ان کے بارے میں تحقیقات شر وع ہو چکی ہیں ان تمام تحقیقات میں زیادہ قابل توجّہ کام ڈاکٹر پال پیز لز Paul Peasall's کے ۔جو کہ ان ۵۰ مریضوں کے بارے میں ہے جن کے دل کاٹر انسپلانٹ ہوا اوریہ کام ۲۰۰۲ میں ایک میگزین میں شاکع ہوااس میگزین کانام " Recipients That Parallel the Personalities of Their Donors" ہے۔

مندرجہ بالا نقل کردہ واقعات سے ثابت ہوتا ہے کہ یاد داشت کام کز صرف دماغ نہیں بلکہ دل بھی یاد داشت کا مرکز ہے اور دل اور دماغ مل کر کام کرتے ہیں۔دل کی ذہانت غیر محدود ہے فیصلہ سازی سوچنے کا عمل اور مشاہدات کا سابقہ فصل میں ذکر ہوچکا ہے۔

اس کے علاوہ اور بہت سی مثالیں ہیں جو اس میں نقل کی جاستی ہیں۔ اسی طرح ایک اور واقعہ جس نے سائنسدانوں کو چیرت میں مبتلا کر دیا، وہ واقعہ کچھاس طرح سے رپورٹ کیا گیا۔

2000 میں آباور اس نے اپنی ٹانگ میں درد کی شکایت کی جب وہ بچہ تھااس نے تب بھی یہ درد محسوس کیا تھاجس کے نتیجے میں اس کے دماغ کی وینٹر یکلز سیر بیروسپائنل فلوڈ سے بھر گئی تھیں اس وجہ سے ڈاکٹر زنے فیصلہ کیا کہ اس کے دماغ کامعائنہ کیا جائے تاکہ دیکھا جائے کہ یہ مسئلہ اس کے کس عضو کی تکلیف سے متعلق ہے ، وہ جیران رہ گئے جب انہوں نے دیکھا اس کے دماغ کی وینٹر یکلز مکمل طور پر سوجی ہوئی ہیں اور ان کے اندر فلوڈ بھر اہوا ہے اور صرف ایک باریک کارٹیکل لئیر اس کے دماغ کی وینٹر یکلز مکمل طور پر سوجی ہوئی ہیں اور ان کے اندر فلوڈ بھر اہوا ہے اور صرف ایک باریک کارٹیکل لئیر ہے ، جبکہ معجزاتی طور پر وہ شخص نہ صرف مکمل طور پر باشعور تھا بلکہ وہ ایک امیر شخص تھااور ایک قابل رشک زندگی گزار رہا تھاوہ ایک سول آفیسر تھااس کی ایک بیوی اور دو بیچ تھے اس بات سے بے خبر کہ اس کے دماغ میں خلا ہے۔ "31

اس واقعے نے ان نظریات بر سوالات اٹھادیے کہ دماغ کے پچھ حقے یاد داشت اور شعور کے لیے اہم ہوتے ہیں وہ حقے اس کے دماغ میں موجود نہیں تھیلیس جے دماغ کاوہ حصہ سمجھا جاتا ہے جو کہ سنسری آرگن سے سگنلز وصول کر کے سیر یبرل کار ٹیکس کو بھیجتا ہے۔ جبکہ فرانسیسی شخص کے دماغ کا 90% حصّہ غائب ہے۔ اس سے ظاہر ہوتا ہے کہ انسان کی تمام حرکات و سکنات کاذمہ در صرف دماغ نہیں ہے۔

اسلام اور سائنس کی روشنی میں بیہ واضح ہوتا ہے کہ انسانی ذہانت کا منبع صرف دماغ ہی نہیں بلکہ دل بھی ہے اور بیہ دونوں مل کر کام کرتے ہیں دماغ کی ذہانت وقت گزرنے کے ساتھ یا کوشش کے ساتھ زیادہ ہوسکتی ہے لیکن دل کی یاد داشت اور ذہانت سکیفے کی محتاج نہیں ہوتی وہ صرف تمام تر حقائق دیکھتی اور فیصلہ صادر کرتی ہے بسااو قات بی ذہانت حقائق کے برعکس بھی فیصلہ دیتی ہے۔

قیام امن میں قلب کا کر دار اسلام اور سائنس کی روشنی میں

امن کی خواہش اس کر اورضی پر رہنے والے ہر انسان کی خواہش ہے۔امن کو قائم کرنے کیلئے یہاں کے رہنے والوں نے کئی معاہدے کیے۔ تمام تر معاہدے بغیر کسی نسل، رنگ، ند ہب کی تفریق کے ہیں جنگ وجدل کسی مسئلے کا حل نہیں ہے آج کاانسان اس بات پر مشقق ہو چکا ہے کہ مسائل کا حل بات چیت میں ہے۔اسلام کی اور جدید دنیا کی خواہش امن اور اس امن کو حاصل کرنے کے راستے میں پھھ زیادہ فرق نہیں ہے فرد واحد کی اہمیت سے کوئی ناآشا نہیں ہے۔اگر فردواحد اپنے دل کو درست کرلے تو نہ صرف اس کا جسم بلکہ اس کے ارد گرد کے لوگ اور اس کا ماحول سب اس کے حق میں بہتر رہیں گے اور وہ لوگوں اور ماحول کو اپنی بہترین توت دے سکے گا۔لیکن اگر اس کا درست نہیں ہوا تو اس کا جسم تو مسائل کا شکار ہوگاہی اس کا ماحول بھی خراب ہوگا۔

انفرادی، ساجی اور گلوبل سطح پر قیام امن میں قلب کا کر دار

اسلام ایک ایسادین ہے جس کا مطلب ہی سلامتی دینا ہے ، دین اسلام میں دواصطلاحات بنیادی طور پر استعال ہوتی ہیں جن میں ایک اصطلاح اسلام کی اور دوسری اصطلاح ایمان کی ہے ،

اسلام کے اصلی حروف ''سلم ''ہیں جس کا مطلب سلامتی اور تحفظ کے ہیں۔وہ سَلام جو سَلَمْت کا مصدر ہے،اس کا معنی انسان کے لئے دعاہے کہ وہ اپنے دین اور اپنی جان میں آفات سے سلامت رہے اور اس کی تاویل تمام آفات و کیلیات سے نجات اور چھٹکارا پانا ہے۔ ³² اور دوسری اصطلاح ایمان جس کے حروف اصلی ''امن''ہیں جس کا مطلب مجھی سکون اور تحفظ ہے۔

لفظِ ایمان بقول لِحیانی أمِنَ المُناً وأَمَناً وأَمَناً وأَمَناً وأَمَناً وأَمَناً وأَمَناً وأَمَنا وأَمِن والوزياد كا قول المان كى بى كامل دلالت ہے۔ امام لغت ابو منصور مجد الاز برى (282-370هـ) نے تھذيب اللغة ميں ابوزياد كا قول نقل كيا ہے: آمَنَ فلان العدوَّ إِمَاناً، فأَمِنَ والعدوُّ مُؤْمَنٌ 33 فلال شخص نے دشمن كوامان فراہم كى ۔ يہ ايمان ، ہو تعن امان دينا ہے۔ پس وہ امن پاگيا) ۔ سودشمن كومومن كہيں گے كيونكہ وہ مامون ہو گيا اور امان دينا والا مومن كہلائے كادين ہے اور اللّذر بّ العزت نے يہ دين دنيا ميں امن قائم كرنے كيئے بھي ہو ہو جس كے بہت سے طریقے بتائے ہيں اور ان سب طریقوں كو اختیار كر کے ان كامحتسب دل كو بنايا ہے۔

د نیائے ہر مذہب کی طرح اسلام نے نیکی اور بدی کی الگ الگ تقسیم کر دی ہے کہ بیر کام کیا تو گناہ ہو گا اور بید گناہ کتنا بڑا ہو گااس کا بھی بتادیا اور پھر بیر بھی بتادیا کہ بیہ کیسے معلوم ہو گا کہ بیہ نیکی ہے یا گناہ ہے۔' گناہ وہ ہے جو تیرے دل میں کھکے ،34، انسان معاشرتی حیوان ہے وہ کوئی نیکی کرے تواس کی نیکی کے اثرات اس کے ارد گرد رہنے والوں پر پڑتے ہیں اور اگروہ برائی کرے تواس کی برائی کااثر بھی اس کے ارد گردرہنے والوں پر پڑتا ہے۔ یہی وجہ ہے کہ اسلام ہر اس برائی سے منع کرتاہے جس سے اس کے قریب رہنے والے کی دل آزاری ہو۔

حضرت ابوموسی رضی الله عنه روایت کرتے ہیں:

قُلْتُ : يَا رَسُولَ الله ، أَيُّ الْإِسْلامِ أَفْضَلُ ؟ قَالَ : مَنْ سَلِمَ الْمُسْلِمُونَ مِنْ لِسَانِهِ وَيَدهِ.

'' میں نے حضور نبی اکرم صلی اللہ علیہ وآلہ وسلم کی بارگاہ میں عرض کیا: یارسول اللہ! کون سااسلام افضل ہے؟ آپ صلی اللہ علیہ وآلہ وسلم نے فرمایا: (بہترین اسلام اس شخص کا ہے) جس کی زبان اور ہاتھ سے دوسرے مسلمان محفوظ رہیں۔ "³⁵

حضرت الوہر يره رضى الله عنه روايت كرتے ہيں كه حضور نبى اكرم صلى الله عليه وآله وسلم نے فرمايا: الْمُسْلِمُ أَحُو الْمُسْلِمِ لَا يَظْلِمُهُ وَلَا يَخْذُلُهُ وَلَا يَحْقِرُهُ، التَّقْوَى هَاهُنَا (وَ يُشِيْرُ إِلَى صَدْرِهِ ثَلاَثَ مَرَّاتٍ) يِحَسْبِ امْرِيءٍ مِنَ الشَّرِ أَنْ يَخْقِرَ أَحَاهُ الْمُسْلِمَ، كُلُ الْمُسْلِمِ عَلَى الْمُسْلِمِ حَرَامٌ دَمُهُ وَمَالُهُ وَعِرْضُهُ ـ "

'' مسلمان مسلمان کابھائی ہے، وہ اس پر نہ تو ظلم کرتا ہے اور نہ اسے ذکیل کرتا ہے اور نہ ہی اسے حقیر سمجھتا ہے۔ تقویٰ اور پر ہیز گاری یہاں ہے (اور آپ صلی اللہ علیہ وآلہ وسلم نے تین مرتبہ اپنے سینۂ اقد س کی طرف اشارہ کیا)۔ کسی مسلمان کے لئے اتنی برائی کافی ہے کہ وہ اپنے کسی مسلمان بھائی کو حقیر سمجھے۔ ایک مسلمان پر دو سرے کاخون، اس کامال اور اس کی عزت (وآبرویامال کرنا) حرام ہے۔''

مندرجہ بالا حدیث پاک سے واضح ہورہا ہے کہ تفلوی کامرکز دل ہے اور اسلام میں تقویٰ کامفہوم ہے کہ برائی سے بچنا۔ اس کامطلب یہ کہ اگردل تفلوی کامرکز بن گیاتو دنیا بھی امن کا گہوار بن جائے گی اور اگردل برائیوں کی آماجگاہ بنارہاتو دنیا میں فساد کو کوئی نہیں روک سکتا۔ اگر کوئی شخص تشبیح و تہلیل کرتا ہو، نماز پنجگانہ بھی اداکر تا ہو، روزوں کا اہتمام کرتا ہو، تنجد گذار اور قائم اللیل ہواور دعوت و تبلیغ کے علاوہ ہر سال جج و عمرہ بھی کرتا ہو، الغرض تمام عبادات کے باوجود اس سے لوگوں کی جان ومال محفوظ نہ ہوں تو یہ تمام عبادات اسے اللہ کے عذا ب سے نہیں بچاسکتیں، کیونکہ حقیقی فلاح کا انحصار محض ظاہری عبادات پر نہیں بلکہ قلب سلیم پر ہے حضور نبی اکرم صلی اللہ علیہ وآلہ وسلم نے فرمایا:

انجمار محض ظاہری عبادات پر نہیں بلکہ قلب سلیم پر ہے حضور نبی اکرم صلی اللہ علیہ وآلہ وسلم نے فرمایا:

وَنَّ اللہ عزوجل لَا يَنْظُرُ إِلَى صُوَرِكُمْ وَامُوالِكُمْ، وَلَكِنْ يَنْظُرُ إِلَى قُلُوبِكُم وَاعْمَالِكُم۔ ۱۳ ویکھیں بلکہ تمہارے دلوں اور اعمال کو دیجا ہے۔ ۱۰ دلات تعالی تمہاری صور توں اور اموال کو نہیں بلکہ تمہارے دلوں اور اعمال کو دیجا ہے۔ ۱۰ دلات تعالی تمہاری صور توں اور اموال کو نہیں بلکہ تمہارے دلوں اور اعمال کو دیجا ہے۔ ۱۰ دلات کو تعلیات کی میکھیں بلکہ تمہارے دلوں اور اعمال کو دیجا ہے۔ ۱۰ دلات کی تعلیل تمہاری صور توں اور اموال کو نہیں بلکہ تمہارے دلوں اور اعمال کو دیجا ہے۔ ۱۰ دو تعلی تعمال کو دیجا ہے۔ ۱۰ دو تعلی تعمال کو دیجا ہے۔ ۱۰ دو تعلی تعمال تعمال کو دیجا ہے۔ ۱۰ دو تعمل کو تعمال کو تعما

اسلام نے بڑے بڑے گناہوں کو کہیرہ گناہ قرار دیاہے اور ان کبیرہ گناہوں میں صرف ایک گناہ حقوق اللہ سے متعلق ہیں۔ جن میں غیبت، جھوٹ، بہتان، زنا، طعنہ زنی اور اس جیسے متعدد گناہ شامل ہیں اور اگردیکھا جائے تو یہی برائیاں معاشر سے میں فساد کاسبب بنتی ہیں۔

عَنْ عَبْدِ الله بْنِ عُمَرَ قَالَ : رَأَيْتُ رَسُولَ الله صلى الله عليه وآله وسلم يَطُوفُ بِالْكَعْبَةِ، وَيَقُولُ : مَا أَطْيَبَ رِيحَكِ، مَا أَعْظَمَ حُرْمَتَكِ، وَالَّذِي نَفْسُ مُحَمَّدٍ بِيَدِهِ، لَحُرْمَةُ الْمُؤْمِنِ أَعْظَمُ عِنْدَ الله حُرْمَةً مِنْكِ مَالِهِ وَدَمِهِ، وَأَنْ نَظُنَّ بِهِ إِلَّا حَيْرًا. ""
حُرْمَةً مِنْكِ مَالِهِ وَدَمِهِ، وَأَنْ نَظُنَّ بِهِ إِلَّا حَيْرًا. ""

'' حضرت عبداللہ بن عمر رضی اللہ عنصماسے مروی ہے کہ انہوں نے حضور نبی اکر م صلی اللہ علیہ وآلہ وسلم کو خانہ کعبہ کا طواف کرتے دیکھااور یہ فرماتے سنا: (اے کعبہ!) تو کتنا عظیم اللہ علیہ کا طواف کرتے دیکھااور یہ فرماتے سنا: (اے کعبہ!) تو کتنا عظیم المرتبت ہے اور تیری حرمت کتنی زیادہ ہے، قسم ہے اس ذات کی جس کے ہاتھ میں محمد کی جان ہے! مومن کے جان ومال کی حرمت اللہ کے نزدیک تیری حرمت سے زیادہ ہے اور ہمیں مومن کے بارے میں نیک گمان ہی رکھنا چاہئے۔''

مندرجہ بالااحادیث سے بیہ بات واضح ہور ہی ہے کہ اللہ پاک کے نزدیک انسانیت سے بلند کوئی چیز نہیں۔اور اس کے ساتھ ساتھ میں بھی واضح کر دیا کہ احترام انسانیّت صرف نیک گمان سے ہی ہو سکتا ہے اور گمان کا منبع اسلام میں دل ہے۔اسی طرح سور قر حجرات میں اللہ پاک نے فرمایا۔

يا أَيُّهَا الَّذِينَ آمَنُوا اجْتَنِبُوا كَثيراً مِنَ الظَّنِّ إِنَّ بَعْضَ الظَّنِّ إِثْمٌ وَ لا تَحَسَّسُوا وَ لا يَغْتَبْ بَعْضُكُمْ بَعْضًا اللَّهَ إِنَّ اللَّهَ تَوَّابٌ رَحيمٌ-٢٦ بَعْضًا اللَّهَ إِنَّ اللَّهَ تَوَّابٌ رَحيمٌ-٢٦

''اے ایمان والو بہت زیادہ گمان کرنے سے بچوبے شک بہت سے گمان گناہ ہیں اور تجسّ مت کر واور نہ ہی تم میں سے کوئی کسی کی غیبت کرے کیاتم میں سے کوئی پیند کرتاہے کہ وہ اپنے مر دہ بھائی کا گوشت کھائے، تم تواس کو ناپسند کرتے ہو۔اللّہ تعالٰی سے ڈرتے رہو بے شک اللّہ تعالٰی بہت زیادہ بخشنے والااور بہت زیادہ رحم کرنے والا ہے''

مندر جہ بالا آیت مبار کہ میں واضح کر دیا گیا کہ زیادہ گمان کر وہی نہ۔ کیونکہ انسان کی فطرت ہے کہ وہ جب کسی کے بارے میں کوئی گمان کرتاہے تووہ اکثر برا گمان ہی کرتاہے۔

پھر فرمایا تحبیس نہ کر ومطلب انسان کی فطرت ہے کہ اسے جس چیز کے بارے میں نہیں پتۃ اس کو جاننا چاہتا ہے خواہ وہ اس کے فائدے میں ہویا نہیں اور یہی چیز اس کو برائی کے راستے پر لے جاتی ہے جو دو سروں کے لیے ایذ اکا سبب بنتی

ے-

ی موجود ہونے پر وہ این ہے۔ نہ کر ویعنی کہ کسی شخص کی غیر موجود گی میں ایسی بات نہ کرو کہ اگراس کے موجود ہونے پر وہ بات کی جائے تواسے برا لگے۔ یہ بھی معاشر تی برائیوں میں ایک بہت بڑی برائی ہے جو معاشر سے میں فساد کاسب بنتی ہے

فعل قلب: اسلام اور سائنس كى روشنى ميں تقابلی جائزہ

اور جس کی بنیاد برا گمان ہے جو تحبیس سے غیبت تک لے جاتا ہے۔للذااس برائی کی جڑکو ہی اللہ پاک نے ختم کرنے کا حکم دیاہے۔

عن النواس بن سمعان رضي الله عنه، عن النبي صلى الله عليه وسلم قال: (البر حُسن الحُلق، والإثم ما حاك في نفسك وكرهت أن يطلع عليه الناس) . ؟

حضرت نواس بن سمعان رضی اللّٰہ تعالی عنہ سے روایت ہے رسول اللّٰہ طبّی اَیّا ہِمْ نے فرمایا نیکی حسن خلق ہے ،اور گناہ وہ ہے جو تمہارے دل میں کھٹکے اور تم برامحسوس کرو کہ لو گوں کواس کی اطلاع ہو۔

وعن وابصة بن معبدٍ رضي الله عنه قال: أتيت رسول الله صلى الله عليه وسلم فقال: (جئتَ تسأل عن البر؟) قلت: نعم، فقال: استفتِ قلبك، البر ما اطمأنت إليه النفس، واطمأن إليه القلب، والإثم ما حاك في النفس، وتردد في الصدر "-

حضرت وابصہ بن معبدرضی اللہ عنہ سے روایت ہے میں رسول ملٹی آیکم کے پاس آیا آپ ملٹی آیکم نے فرمایا تم نیکی کے بارے میں پوچھے آئے ہو، میں نے عرض کیا جی ہاں پس آپ ملٹی آیکم نے فرمایا اپنے دل سے پوچھو نیکی وہ ہے جس پہ تمہار انفس اطمینان محسوس کرے اور تمہار ادل مطمئن ہو،اور گناہ وہ ہے جو تمہارے دل میں کھنگے اور تمہارے سینے میں تنگی محسوس ہو۔

مندرجہ بالا بحث سے ثابت ہوتاہے کہ گناہ اور نیکی کا مرکز دل ہے اور انسان اپنے دل کی نشاندہی پر خود کو تمام برائیوں سے دور کرلے یادور کرنے کی کوشش کرلے تو وہ نہ صرف خود کوپر سکون پائے گا۔ بلکہ معاشر ہے اور دنیا کیلئے ایک پر امن شخص بن جائے گا جس کی ذات سے معاشرہ فائدہ اٹھائے گا اور اگر ہر انسان اس کو اپنے اوپر لا گو کرلے تو معاشرہ پراس کا اطلاق ہو گا اور معاشرے مل کراس دنیا کو امن کا گہوارہ بن جائے گا۔

اسلام اپنے ماننے والوں سے چاہتا ہے کہ کوئی فرد دوسرے فرد کونہ محروم کرے نہ اس کی محرومی کو بڑھائے اور اگر کوئی شخص کسی چیز سے محروم ہے تو نہ ہی اس کواحساس دلائے۔ کیونکہ محرومیاں انسان کو غلط راستے پر چلنے پر مجبور کر دیتی ہیں ایک انسان چور، ڈاکو، رشوت خور اور بدعنوان بن جاتا ہے۔ جو معاشرے میں انتشار، فساد اور دہشت گردی کا سب بنتا ہے۔

بہت کی سائنس اس بات کو ثابت کر رہی ہے کہ انسان اگراپنی ذات کو ٹھیک کرلے یعنی سائنسی اصطلاح میں اس بات کو ثابت کر رہی ہے کہ انسان اگراپنی ذات کو ٹھیک کرلے یعنی سائنسی اصطلاح میں personal coherence کو بہتر بنالے تواس کے دل کااور جسم کامیگنیٹ فیلڈ زمین کے میگنیٹ فیلڈ کے ساتھ کام کرتاہے جس کی وجہ سے ایک ایسامیگنیٹ فیلڈ بنتا ہے جوانفردی سطح سے ساجی سطح تک اور ساجی سطح سے گلوبل سطح تک ہرائیگ پر اثر انداز ہوتا ہے۔ Gregge Braden اس بارے میں کہتے ہیں; ''انسانی اعصابی نظام جیران کن اور

یبچیدہ نظام کے تحت ۴۵ میل تک زندگی کی تاروں پر پھیلا ہواہے جو دل اور دماغ کی گفتگو کو جسم کے ہر حصے تک لے کر جاتی ہے۔ جبکہ سائنسدان اس بات کو جان چکے ہیں کہ پیغامات کس طرح سے دماغ سے پورے جسم کو منتقل ہوتے ہیں۔ یہ بیسویں صدی کے صرف آخری سال تھے جب مخضر طور پر نئی دریافتیں سامنے آئیں کہ (دل سے) سگنلز لگتے ہیں یہ بہت حیران کن نہیں ہے کہ دل کا ایک مرکزی کر دارہے "⁴²

انفرادی سطیر جب امن کولا گو کرناہے توسب سے پہلے اپنے دل کوہر طرح کی پریشانی دباؤاور تکلیف سے بیچاناہو گا، کیونکہ دل کامیگنیٹ فیلڈ ہی باقی تمام ترمیگنیٹ فیلڈ پراٹرانداز ہوتاہے۔

The Energetic ہے کہ ہواں پرایک تجربہ نقل کیاجاتا ہے جس کو Rollin McCraty نے اپنی کتاب Heart میں نقل کیا ہے؛

مندرجہ بالا نقل کردہ تجربے سے پتہ چلتا ہے کہ دل کامیگنیٹ فیلڈ کس طرح کام کرتا ہے اور ایک شخص کا میگنیٹ فیلڈ دوسرے پیلئے اچھاسوچیں تو برائی کم ہوسکتی ہے۔ میگنیٹ فیلڈ دوسرے پیلئے اچھاسوچیں تو برائی کم ہوسکتی ہے۔ Gregge Braden پن کتاب Resilience from the Heart بین کتاب کو انٹم فنز کس کے پچھ اصول نقل کرتے ہوئے دل کا کردار بیان کرتے ہیں جو یہ واضح کرتا ہے کہ لوگ ایک دوسرے کے ساتھ کس طرح جڑے ہوئے بیں اور کس طرح ایک دوسرے پراثر انداز ہوتے ہیں.

'' پہلااصول تجویز کر تاہے کہ کیونکہ ہر چیز جوانر جی کے میٹر کس (matrix) میں موجود ہوتی ہے ہر چیز جڑی ہوئی ہے ، یہ ایک ایسار ابطہ ہے جولوگوں کے اور زندگی کے اہم اور ممکن مواقع کے در میان ایک مضبوط وجدانی حالت بناتا دوسرااصول تجویز کرتاہے کہ کائنات کامیٹر کس ہولو گرافک (holographic)ہے مطلب ہے کہ زمین کاہر حصہ زمین میں موجود تمام چیزوں پر مشتمل ہوتاہے جیسا کہ شعور کو بھی خود ساختہ سمجھا جاتاہے اس کا مطلب ہے کہ لوگوں اور چیزوں کے در میان طبعی فاصلہ رابطوں کو مضبوط بنانے میں رکاوٹ نہیں ہے جو کہ دل کی ذہانت کے ذریعے ممکن ہے۔دوسرے لفظوں میں یہ سوچنے کی کوئی وجہ نہیں ہے یہ آسان ہے کہ ہم اپنے پیاروں کے ساتھ مطابقت پیدا کریں خواہ وہ دوسرے کمرے میں ہوں یا کسی دوسے بڑاعظم پر۔ہولو گرام ممکن بناتاہے کہ دل جو دا کرہ کار بناتاہے اگرایک چیز کہیں بھی موجود ہے توہ ہر جگہ موجود ہے۔

تیسر ااصول تجویز کرتاہے کہ ماضی، حال اور مستقبل مضبوطی سے جڑے ہوئے ہیں میٹر کس ایک ایسے کنٹینر کی صورت میں ظاہر ہوتا ہے جو وقت کو تھام لیتا ہے جو ہمارے مستقبل اور حال کے تجربات کے در میان تسلسل پیدا کرتا ہے۔ یہ ایک ایسااصول ہے جو پیشگی آگاہی کے تجربات کو ہماری زند گیوں میں ممکن بناتا ہے۔

قطع نظراس بات کے کہ ہم اس کو کیا کہتے ہیں یاسا کنس یا مذہب اس کی کس طرح تعریف کرتا ہے۔ یہ بات واضح ہے کہ کوئی طاقت ہے، میدان ہے یا کچھ ایسا ہے جو کہ ایک بہت بڑا جال ہے جو ہمیں ایک دوسرے کے ساتھ، ہماری دنیا کے ساتھ اور ایک عظیم صحبت کے ساتھ جوڑتی ہے۔ یہ بھی واضح ہے ہمارے جسم میں ایک واحد عضو ہے جو ذہانت کو بناتا ہے اور میگنیٹ فیلڈ کے ساتھ رابطہ کرتا ہے۔۔وہ ہے دل۔دل انسانی جسم میں جانے ہوئے انرجی فیلڈ زبناتا ہے، برقی طور پرید دماغ کی نسبت ۲۰ سے ۲۰ گنازیادہ مضبوط ہیں۔ 44 (45)

اس کا مطلب میہ ہے کہ انسان اپنے دل کی قوت کے ساتھ دنیا کے وہ تمام کام کر سکتا ہے جو بظاہر ناممکنات میں سے لگتے ہیں مثال کے طور پر انسان سوچ بھی نہیں سکتا کہ بغیر کسی آلے یا مثین کے وہ کسی سے دور دراز مقام پر رابطہ کر سکتا ہے بات کر سکتا ہے لیکن اگر انسان اپنے دل کی قوت کو استعال کرے اور اسے مطابقت میں لے آئے تو ایسا کر ناممکن ہے بھر دو سرا شخص گھر کے کسی اور کمرے میں ہو یا دنیا کے کسی دو سرے کونے میں ۔ اپنے مثبت اور منفی جذبات دو سرے شخص تک پہنچا سکتا ہے۔

للذاواضح ہوا کہ انسان اس باہم مطابقت اور قوّت کوا گر مثبت انداز میں استعمال کرے تووہ دنیا میں امن بھیلانے کاایک اہم کر دار بن سکتا ہے۔

حاصل كلام

اسلامی تعلیمات اور سائنس کے جدید نظریات کے تقابل سے یہ حقیقت واضح ہوتی ہے کہ مثبت اچھے خیالات سے د نیا کوامن کا گہوارہ بنایا جاسکتا ہے جس کے لیے اخلاقیات کواختیار کرنا بہت ضروری ہے۔ کیونکہ حسن خلق ہی ایک ایک چیز ہے جو دنیا کا فاتح بناسکتی ہے۔ للمذااس دنیا کوامن کا گہوارہ بنانے کے لیے نہایت اہم ہے کہ اخلاقیات کو عام کیا

جائے اور بدخلق سے بچا جائے۔اور اس دنیا کی سر زمین کو منفی لہروں سے بچایا جائے جو اس کی تباہی کا باعث بنتی ہے۔ حضرت محدّ طلق اللہ من کو کا کنات کا کامیاب ترین انسان مانا جاتا ہے انہوں نے اسی اخلاق کی بدولت ہی 23 سال کے کم ترین عرصے میں پورے عرب کو مذہب اسلام کا پیروکار بنادیا۔

حواشي وحواليه جات

ا_سورةالبقرة٢: ٢٦٠_

٢_سورة الاعراف ٤: ٣٣١ _

۱الضاً۔

ىم ـ سورة الفرقان ٢٥: ٢٥ ـ

۵_سورة البقره ۲: ۹۷

۲ القادري، ڈاکٹرطام ، اسلام اور جدید سائنس ، منہاج القرآن پر نٹرز ، مئی ۲۰۰۱ ، ۵۲ .

الم Shepard. ۲۰۰۲. Sociology. Belmont, CA: Wadsworth: Thomson Learning, pp. ۳۸-

^Shepard ۲۰۰۲: ™9.

Pabbie. r**-∠. The Practice of Social Research. Belmont, CA: Wadsworth Publishing company, #th Ed, pp. rq-¬qr.

١٠ سورة الفرقان ٢٥: ٣٧

ااإبوالأشال حسن الزبيريآل مندوه المنصوري المصري، شرح كتاب الإيانة من إصول الديانة، الشيكة الإسلاميه، اا بونيوا ٢٠١٥م، إ، ٣٣٠.

Rollin McCraty, Science of the heart exploring the role of the heart in human, HeartMath Institute, *IaV.**,p.***.

FESTHER Hsieh, Tongue Shocks Hasten Healing, SA mind, November 1, 1917

مها ـ سورة الاعراف ٤: ٩ ١٨.

۵اپه سورة ارتج ۲۲:۲۳م.

In Lin, MD, PhD, The Optic Nerve And Its Visual Link To The Brain, Discovery eye foundation, March It rela.

ا قشيري، مسلم بن حجاج، صحيح مسلم، كتاب البر والصلة والآداب باب تحريم ظلم المسلم وغذله واحتقاره ودمه وعرضه وماله، رقم ٣٥٣٣

فعل قلب: اسلام اور سائنس كى روشنى ميں تقابلى جائزه

IAMalenka, RC; Nestler, EJ; Hyman, SE "Preface". In Sydor, A; Brown, RY. Molecular Neuropharmacology: A Foundation for Clinical Neuroscience (Ind ed.). New York: McGraw-Hill Medical. (Index.) p. xiii.

19Malenka RC, Nestler EJ, Hyman SE, Holtzman DM "Chapter In: Higher Cognitive Function and Behavioral Control". Molecular Neuropharmacology: A Foundation for Clinical Neuroscience ("rd ed.). New York: McGraw-Hill Medical. (**IA).

Malenka RC, Nestler EJ, Hyman SE, Holtzman DM "Chapter 1: Widely Projecting Systems: Monoamines, Acetylcholine, and Orexin".

Goleman, D., Emotional Intelligence, New York: Bantam Books, 1990

rasurel ,Dr. Dominique,Thinking from the heart.

raSylvia, Claire ,A Change of heart, 1911, warner books, p.iii.

r*• Paul Peasall's, (School of Nursing, University of Hawaii, Honolulu, HI, USA) "Changes in Heart Transplant Recipients That Parallel the Personalities of Their Donors", US National Library of MedicineNationaUS National Library of Medicine National Institutes of Health Institutes of Health, r***.

https://www.sciencealert.com/a-man-who-lives-without-9•-of-his-brain-is-challenging-our-understanding-of-consciousness.

۳۳ تطاری، الصحیح مسلم، کتاب البر والصلة والآداب باب تغییر البر والانتم ۱۹۸۰/۱ (۲۵۵۳).
۳۵ بخاری، الصحیح، کتاب الإیمان، باب من سلم المسلمون من لسانه وید، ۱: ۱۳، رقم: ۱۱.
۳۷ مسلم، الصحیح، کتاب البر والصلة والآداب، باب تحریم ظلم المسلم وخذله واحتقاره و دمه و عرضه وماله، ۴: ۱۹۸۱، رقم: ۲۵۲۳.
۲۳ ایضاً
۲۳ مسلم، السمن، کتاب الفتن، باب حرمة دم المؤمن وماله، ۲: ۱۲۹۷، رقم: ۳۹۳۲ . طبرانی، مند الشاميين، ۲: ۳۹۳، رقم: ۱۵۲۸.
۲۹ سورة حجرات: ۴۹: ۱۲.
۲۳ صحیح مسلم، کتاب البر والصلة والآداب باب تفییر البر والاِثم ۴/۱۹۸۰ (۲۵۵۳).

Fr Gregge Braden, Resilience from the Heart, Hay House Inc. New York, Fold, Footh, Foo

rrGregge Braden, Resilience from the Heart, Hay House Inc. New York, r + 12, r - - r I.